



# 2023కు స్వాగతం.. సుస్వాగతం

ప్రజలందరు శుభాకాంక్షలు సుభిక్షంగా ఉండేందుకు దేవదేవుళ్లు ఆశీర్వాదించాలని ప్రార్థనలు

(ఖమ్మంప్రతినిధి-విజయంన్యూస్)  
2022 సంవత్సరాన్ని పూర్తి చేసుకున్న ప్రజలందరు 2023నూతన సంవత్సరానికి ఘన స్వాగతం పలుకుతున్నారు. గతేడాది కరోనా నుంచి బయటపడిన పూర్తి స్వేచ్ఛ పొందిన తెలంగాణ ప్రజలందరు కొంత కష్టనష్టాలతో, సుఖసంతోషాలతో జీవించారు. గడిచిన రెండేళ్ల పాటు కరోనా ప్రభావం వల్ల వ్యాపారాలు లేక, దుకాణాలు తెరవక, కూలీ పనులు లేక, వ్యవసాయమే దిక్కుగా మారి దిక్కుతోచని స్థితిలో ఇంటికే పరిమితమై అంక్షల జీవితంలోకి నెట్టబడిన ప్రజలందరు 2022 సంవత్సరంలో కొంత ఊరట లభించింది. కరోనా ప్రభావం పెద్దగా చూపించకపోయినప్పటికీ గడిచిన సంవత్సరాల ఫలితంగా ప్రజలు కొంత ఆర్థిక స్థితిగతుల్లో మార్పులు రావడం జరిగింది. ఆ ప్రభావ ఫలితంగా 2022 సంవత్సరం ఒడుదుడుకుల నడుమ జీవన గమనం మారు అయ్యి, కొంత

మిగతా 9లో..



# ఇది ఎలక్షన్ ఇయర్..

వివరాలు 2లో..

చింట్లగిరి మండల ప్రజలకు ప్రజా ప్రతినిధులకు, అధికారులకు శ్రేయోభిలాషులకు

**నూతన సంవత్సర శుభాకాంక్షలు**

మెచ్చా నాగేశ్వరరావు అస్సారావుపేట శాసనసభ్యులు

ఉన్నతల వీడుకొండలు జిల్లా మండల ప్రధాన కార్యదర్శి చింట్లగిరి

శ్రీ రామకృష్ణ సేవ ట్రస్ట్ చైర్మన్ బాడిశ నాగ రమేష్ అన్నగారికి అభిమానుల తరుపున జన్మదిన శుభాకాంక్షలు

జనవరి : 01-01-2023

పేద ప్రజల జీవితంలో వెలుగులు నింపడానికి ఆధునంతుడు నిన్ను వరంగా మాకు ఈ రోజు వంటంబాడు. శ్రీరామ కృష్ణ సేవ ట్రస్ట్ చైర్మన్ నాగ రమేష్ అన్న గారికి హృదయ పూర్వక జన్మదిన శుభాకాంక్షలు

శ్రీరామ కృష్ణ సేవ ట్రస్ట్ -వేడారం (కొత్తూర్ గ్రామం), మొంతాడూరు

భద్రాద్రి కొత్తగూడెం జిల్లా చింట్లగిరి మండల ప్రజలకు ప్రజా ప్రతినిధులకు, అధికారులకు శ్రేయోభిలాషులకు

**నూతన సంవత్సర శుభాకాంక్షలు**

కొనగండ్ల వెంకటరెడ్డి జడ్పీసీ చింట్లగిరి

కాదుమూల దయాకర్ రావు కాంగ్రెస్ పార్టీ సీనియర్ జిల్లా అధ్యక్షులు భద్రాద్రి కొత్తగూడెం

rail wire Express Network

ఇంటింటికి రైల్వే ఇక ను ఇంటికి...

ఇంటర్నెట్ అంటే రైల్వే రైల్వే అంటే ఇంటర్నెట్

4555/- కే 6 నెలల ప్యాక్ 50 Mbps Unlimited


మిత్రులకు శ్రేయోభిలాషులకు సూతన సంవత్సర శుభాకాంక్షలు

2023

**SLN NET WORK & COMMUNICATION**

Cell No: 9160628981, 9000804686

Office: Opp. Hanuman Statue, Buggagattu, Hajipur, Mancheril, PIN: 504207



# ఇది ఎలక్షన్ ఇయర్

-ఈ ఏడాదిలోనే అసెంబ్లీ ఎన్నికలు..? -ఎన్నికలకు సిద్ధమవుతున్న నేతలు -వర్గపోరుతో గులాబీ వనంకు గుబులు

-క్యాడర్ ఉండి నేతలు లేక కాంగ్రెస్.. క్యాడర్ లేక బీజేపీ సతమతం కొత్త పుంతలు తొక్కుతున్న వైఎస్ఆర్ టీపీ, టీడీపీ, బీఎస్పీ- చూసుకవస్తున్న ఆపే

**-ప్రచార అస్త్రాలకు పదునుపెడుతున్న నేతలు -స్థానికంగా నివాసం ఉండేందుకు కసరత్తు**

(ఖమ్మంప్రతినీధి-విజయంన్యూస్)

ఎన్నికల సంవత్సరం రానే వచ్చింది.. 2022 సంవత్సరానికి గుడ్ బై చెప్పిన ప్రజలు ఎన్నికల సంవత్సరానికి స్వాగతం పలికారు. కచ్చితంగా ఈ ఏడాది అసెంబ్లీ ఎన్నికలు ఉంటాయని ప్రజలు, రాజకీయ విశ్లేషకులు భావిస్తున్నారు. 2018లో డిసెంబర్ లో అసెంబ్లీ ఎన్నికలు జరగగా, ఈ ఏడాది ఆరు నెలల ముందుగానే ఎన్నికలకు వెళ్లే అవకాశాలు కనిపిస్తున్నాయి. ఒక వైపు అతి త్వరలో కర్నాటకలో ఎన్నికలు జరుగుతుండగా, ఆ ఎన్నికలతో పాటు తెలంగాణ రాష్ట్ర ఎన్నికలను జరిపించే అవకాశాలు కనిపిస్తున్నాయి.. అందుకే ఈ ఏడాదిని ఎన్నికల సంవత్సరంగా పిలుస్తున్నారు రాజకీయ విశ్లేషకులు..

ప్రచారంలో నిమగ్నమవుతున్న నేతలు, ఆశావాహులు అతి త్వరలోనే అసెంబ్లీ ఎన్నికలు జరగనున్న నేపథ్యంలో రాజకీయ నాయకులు ఎన్నికల ప్రచారానికి జనవరి మాసాన్ని ముహూర్తంగా ఎంపిక చేస్తున్న పరిస్థితి కనిపిస్తుంది. ఇప్పటికే పీసీసీ అధ్యక్షుడు రేవంత్ రెడ్డి లాంటి వ్యక్తి జనవరి 26 నుంచి పాదయాత్ర చేపట్టనున్నట్లు ప్రకటించారు. అలాగే ఖమ్మం జిల్లాలో ముఖ్యమైన నాయకులు కూడా జనవరి మాసంలో మంచి ముహూర్తాన్ని చూసుకుని పాదయాత్రలు, ప్రచార కార్యక్రమాలను నిర్వహించేందుకు ఏర్పాట్లు చేసుకుంటున్నారు. మాజీ మంత్రి తుమ్మల నాగేశ్వరరావు జనవరి 1 నుంచి పాలేరు నియోజకవర్గంలో నివాసం ఉండేందుకు సిద్ధమైయ్యారు. అందుకు గాను ఖమ్మం రూరల్ మండలంలోని శ్రీనీటి లో స్వంతంగా ఇళ్లు నిర్మాణం చేసి, అక్కడే ఉంటూ ప్రజలకు అందుబాటులో ఉండాలని నిర్ణయించారు. ఈ మేరకు జనవరి 1న ప్రజలందరి ఆయన కలిసేందుకు ఏర్పాట్లు చేస్తున్నారు. అందుకు గట్టిగానే ఏర్పాట్లు చేస్తున్నట్లు తెలుస్తోంది. అలాగే మరో వైపు పాలేరు ఎమ్మెల్యే కందాళ ఉపేందర్ రెడ్డి కూడా జనవరి మాసం నుంచి ప్రచారంలోకి వెళ్లే అవకాశాలు కనిపిస్తున్నాయి. ఇప్పటికే అయిన నియోజకవర్గ వ్యాప్తంగా పర్యటిస్తూ గ్రామాల్లో అభివృద్ధి, సంక్షేమ కార్యక్రమాలను నిర్వహిస్తున్నారు. అలాగే ఆయన స్వంత ఖర్చులతో గుడి,బడి, నిరుపేదలకు సహాయం చేస్తున్నారు. చనిపోయిన వారి కుటుంబాలకు నియోజకవర్గ వ్యాప్తంగా 10వేలను అందిస్తుండగా, మరింత వేగవంతం చేసే అవకాశం కనిపిస్తోంది. అలాగే వైఎస్ పర్మిట్ కూడా సంక్రాంతి పండుగ నుంచి ప్రచారం చేసేందుకు ఏర్పాట్లు చేస్తున్నట్లుగా తెలుస్తోంది. ఇప్పటికే ఖమ్మం రూరల్ మండలంలోని కరుణగిరి సమీపంలో ఆమె స్వంతంగా ఇంటి నిర్మాణం కోసం ఇటీవలే భూమి పూజ కూడా చేశారు. అలాగే కాంగ్రెస్ పార్టీ నుంచి ఆశావాహులుగా ఉన్న రాయల నాగేశ్వరరావు, రామసహాయం మాదవిరెడ్డి, మద్దిశ్రీనివాస్ రెడ్డి, జడ్పీటీసీ బెల్లం శ్రీనివాస్ లు సంక్రాంతి తరువాత ప్రచార కార్యక్రమాలను ప్రారంభించే అవకాశం ఉన్నట్లు

తెలుస్తోంది. టీడీపీ పార్టీ నుంచి నియోజకవర్గ ఇంచార్జ్ ను నియమించే అవకాశం కనిపిస్తోంది. జనవరి 15లోగా ఇంచార్జ్ లను నియమించి, జనవరి 26 నుంచి ప్రచారం ప్రారంభించాలని కోరుతున్నారు. ఖమ్మంలో ఖమ్మం నియోజకవర్గంలో ఇప్పటికే ప్రధాన లీడర్ గా రవాణాశాఖ మంత్రి ఉండగా, ఆయన ఇప్పటికే నియోజకవర్గంలోని అన్ని గ్రామాలు, డివిజన్లలో పర్యటిస్తున్నారు. మోటార్ సైకిళ్లతో ర్యాలీ నిర్వహించుకుంటూ ప్రజల ఇండ్లకు వెళ్లి సంక్షేమ పథకాలను అందిస్తున్నారు. అలాగే అభివృద్ధి కార్యక్రమాలను వేగవంతం చేశారు. ఇక ప్రధాన ఎన్నికల ప్రచారం మాత్రం జనవరి 1 నుంచి ప్రారంభించే అవకాశాలు కనిపిస్తున్నాయి. మొదటి తారీఖున ఖమ్మం క్యాంప్ కార్యాలయంలో ప్రజలకు అందుబాటులో ఉంటున్నారు. అలాగే కాంగ్రెస్ పార్టీ నుంచి ఆశావాహులుగా ఉన్న ఎం.డి.జావిద్ ఇప్పటికే పాదయాత్రను చేపట్టగా, జనవరి మాసంలోనే మరింత ప్రచారం కార్యక్రమాలను ప్రారంభించే అవకాశం కనిపిస్తోంది. వైఎస్ఆర్ టీపీ నుంచి ఆశావాహుడిగా ఉన్న క్రిష్ణమోహన్ సంక్రాంతి నుంచి ప్రచార కార్యక్రమాలకు శ్రీకారం చుట్టేస్తున్నారు. వైరలో ఖమ్మంకు అతిదగ్గరగా ఉండి గిరిజన రిజర్వేషన్ కల్గిన వైరా నియోజకవర్గంలో ముఖ్య నాయకులకు మధ్య హెారాహెారి పోరు జరిగే అవకాశం ఉంది. ప్రస్తుత ఎమ్మెల్యే రాములు నాయక్, ఆయన కుమారుడు మధ్య సీటు చిచ్చు రగిలే అవకాశం లేకపోలేదు. అలాగే మాజీ ఎమ్మెల్యే మదన్ లాల్, బానోతు చంద్రావతి రేసులో ఉన్నట్లు ప్రకటిస్తున్నారు. దీంతో బీఆర్ఎస్ లో వర్గపోరు ఉన్నప్పటికీ రాములు నాయక్ ఒక్కడే ప్రచారం చేస్తున్నారు. కాగా మదన్ లాల్ కూడా సంక్రాంతి నుంచి ప్రచారం ముమ్మరం చేసే అవకాశాలు కనిపిస్తున్నాయి. అలాగే మాజీ ఎమ్మెల్యే బానోతు చంద్రావతి కూడా రేసులో ఉన్నారు. ఆమె ప్రధాన నాయకత్వాన్ని కాకాపట్టే పనిలో నిమగ్నమైయ్యారు. వారి చుట్టే ప్రదక్షణలు చేస్తున్నారు. అయితే పూర్తి స్థాయి ఎన్నికల ప్రచార పూర్ణ కార్యక్రమాలు సంక్రాంతి నుంచి ఉండే అవకాశం ఉంది. ఇక కాంగ్రెస్ పార్టీ నుంచి ముగ్గురు ప్రధాన నాయకులు ఆశావాహులుగా ఉండటంతో అక్కడ సమస్యయం లోపం కనిపిస్తున్నట్టే కనిపిస్తోంది. వైరా నుంచి పీసీసీ సభ్యుడిగా ఉన్న మాలోతు రాందాస్ నాయక్, ఇటీవలే పార్టీలో చేరిన రామూర్తి నాయక్, బాలాజీ నాయక్ లు ముగ్గురు వైరా టీకెట్ ను ఆశిస్తున్నారు. దీంతో ముగ్గురు నాయకులు జనవరి నుంచే ప్రచారం ప్రారంభించే అవకాశాలు ఉన్నాయి. సత్తుపల్లిలో

సత్తుపల్లి నియోజకవర్గంలో బీఆర్ఎస్ పార్టీలో వర్గపోరు భగ్గుమంటోంది. సత్తుపల్లి ఎమ్మెల్యే సంధ్ర వెంకటవీరయ్యకు, మాజీ మంత్రి తుమ్మల నాగేశ్వరరావుకు పచ్చిగడ్డివేస్తే భగ్గుమంటోంది. అలాగే మాజీ ఎంపీ పొగులేటి శ్రీనివాస్ రెడ్డి, మట్టాచయ్యారావు ను ప్రోత్సహించడంతో అక్కడ రాజకీయం రసవత్తరంగా మారింది. కాగా సంధ్ర వెంకటవీరయ్య ఇప్పటికే ఎన్నికల ప్రచారంలో నిమగ్నమైయ్యారు. మట్టాచయ్యారావు అడపదడపా తిరుగుతున్నప్పటికీ సంక్రాంతి నుంచి మరింతగా ప్రచార కార్యక్రమాలను ముమ్మరం చేసేందుకు కసరత్తు జరుగున్నట్లు తెలుస్తోంది. ఇక ప్రధాన ప్రతిపక్షంగా ఉన్న కాంగ్రెస్ పార్టీ వర్గపోరుతో కొట్టుమిట్టాడుతుంది. మాజీ మంత్రి సంభాని చంద్రశేఖర్, పీసీసీ ప్రధానకార్యదర్శి మానవతరాయ్ ల మధ్య పోరు నడుస్తోంది. నాకంటే నాకే సీటు అంటూ ప్రచారం చేసుకుంటున్నారు. అలాగే బీజేపీ అభ్యర్థి కోసం ఆశపడుతున్న సంభూరి ఆయన ప్రచారం ప్రారంభించబోతున్నారు. వైఎస్ఆర్ టీపీ నుంచి మాజీ జడ్పీవైరల్ గడిపల్లి కవిత జనవరి 26 నుంచి ప్రచార కార్యక్రమాలను నిర్వహించేందుకు ఏర్పాట్లు చేస్తున్నారు. ఇక సీపీఐ పార్టీ మాత్రం వైరా నియోజకవర్గాన్ని కన్నేసిందనే చెప్పాలి. బీఆర్ఎస్ పార్టీతో పోత్తు ఉంటే వైరా టీకెట్ ను అడిగే అవకాశాలు లేకపోలేదు. మధిర నుంచి రాష్ట్రంలోనే ప్రస్తుతం హాట్ టాపిక్ గా మారిన నియోజకవర్గంలో మధిర. ఇక్కడ సీఎల్పీ లీడర్ గా ఉన్న భట్టి విక్రమార్క వరసగా మూడు సార్లు ఎమ్మెల్యేగా విజయం సాధించగా, మరోసారి గెలిచేందుకు ఏర్పాట్లు చేస్తున్నారు. ఇప్పటికే సైకిల్ యాత్ర, బస్సుయాత్ర, పాదయాత్రను నిర్వహించిన సీఎల్పీ నేత భట్టి విక్రమార్క అధికార పార్టీని దెబ్బతీసేందుకు పూర్ణహత్తు అడుగులు వేస్తున్నారు. ఆయనకు అక్కడ పోటీ లేదు, వర్గపోరు లేదు. కానీ బీఆర్ఎస్ పార్టీలో మాత్రం వర్గపోరు భగ్గుమంటోంది. జడ్పీవైరల్ గా పనిచేస్తున్న లింగాల కమల్ రాజ్, తోట రాంబాబు మధ్య హెారాహెారి పోరు కొనసాగుతుంది. ఇద్దరు మాకంటే మాకు టీకెట్ అంటూ ప్రచారం చేసుకుంటున్నారు. కానీ మంత్రి పువ్వాడ అజయ్ కుమార్ మాత్రం లింగాల కమల్ రాజు ప్రకటించడంతో, తోట బాబు పొగులేటి శ్రీనివాస్ రెడ్డితో తిరుగుతున్నారు. ఇక వైఎస్ఆర్ టీపీ నుంచి కేకేడి ఇప్పటి అక్కడక్కడ ప్రచారం చేస్తుండగా సంక్రాంతి నుంచి విస్తృతంగా ప్రచారం చేసే అవకాశాలు కనిపిస్తున్నాయి. ఇలా ప్రధాన పార్టీల నాయకులు జనవరి మాసాన్ని ముహూర్తంగా భావించి ప్రచార కార్యక్రమాలను విస్తృతం చేసే అవకాశాలు కనిపిస్తున్నాయి. చూద్దాం రాబోయే రోజుల్లో ఎలాంటి రాజకీయ సమీకరణాలు మారబోతున్నాయో..?



# ఓసి 2 బేస్ వర్క్ షాప్ సింగరేణి ఉద్యోగుల సామాజిక సేవలు స్ఫూర్తిదాయకం

## జిఎం జి వెంకటేశ్వర్ రెడ్డి ప్రశంస.



మణుగూరు డిసెంబర్ 31( విజయం న్యూస్)

సింగరేణి కాలరీన్ మణుగూరు ఏరియా పీకే ఓసి బేస్ వర్క్ షాప్ సింగరేణి ఉద్యోగుల సామాజిక సేవలు స్ఫూర్తిదాయకమని ఏరియా జిఎం జి వెంకటేశ్వర్ రెడ్డి ప్రశంసించారు . ప్రతి సంవత్సరం డిసెంబర్ 31వ తేదీ సామాజిక సేవలు సహా పంక్తి భోజనాల కార్యక్రమాన్ని కొనసాగిస్తున్నట్లుగానే శనివారం నాడు కూడా ఆ సాంప్రదాయాన్ని కొనసాగించారు . అందులో భాగంగా బేస్ వర్క్ షాప్

ఉద్యోగులు సెక్షన్లో ఏర్పాటుచేసిన సామాజిక సేవ కార్యక్రమానికి ఏరియా జిఎం జి వెంకటేశ్వర్ రెడ్డి ముఖ్యఅతిథిగా పాల్గొని మాట్లాడారు, ఒకవైపు ఉత్పత్తి ఉత్పాదకతలలో ముఖ్యభూమిక పోషించే భారీ యంత్రాలైన డంపర్ల యంత్ర సామర్థ్యంలో తమ ప్రత్యేకతను చాటుకుంటూనే మరోవైపు మణుగూరు సమీప గ్రామాల్లో ఎవరికి ఏ కష్టం వచ్చినా డంపర్ లా మేము సైతం ఆ కష్టాన్ని మోస్తాము అంటూ చేయూతను అందించడం పట్ల ఆయన ప్రశంసల వర్షం కురిపించారు, మనతోపాటు మన పక్కన ఉన్న వారు కూడా సంతోషంగా ఉండాలని కోరుకోవటం మంచి సానుకూల దృక్పథం అని ఆయన అభినందించారు, సాఫల్య వైఫల్యాలను బేరీజు వేసుకుని 2022 వీడ్కోలు చెబుతూ రక్షణతో కూడిన ఉత్పత్తికి పాటుపడతామని అందరికీ మంచి జరగాలని ఆకాంక్షిస్తూ 2023 స్వాగతం చెబుతామని ఆయన అందరికీ ముందస్తు నూతన సంవత్సర శుభాకాంక్షలు తెలిపారు,రెండువేల ఏడులో (2007 డిసెంబర్ 31)ప్రారంభించిన ఈ సామాజిక సేవా కార్యక్రమాలు అధికారుల సూపర్వైజర్ల కార్యకల భాగస్వామ్యంతో ఇప్పటికీ 14 లక్షలు వితరణ అనగా వృద్ధాశ్రమాలకు అనాధ పిల్లలకు సింగరేణి నిర్వాసిత,ప్రభావిత గ్రామాల గిరిజనులకు, నిరుపేద విద్యార్థుల విద్యాభ్యాసానికి అందజేసామని కార్మికుల హర్షదానాల మధ్య నిర్వహణ కమిటీ సభ్యులు తమ నివేదిక ప్రకటించారు, అనంతరం స్థానిక ఉడతాని గుంపులో నిర్వహిస్తున్న అమ్మానాన్న వృద్ధాశ్రమానికి పదివేల రూపాయల విలువగల రెండు సింగిల్ కాట్ మంచాలు పరుపులు, తెలంగాణ ఉద్యమకారుడు క్యాన్సర్ వ్యాధి గ్రస్తులు వైద్య చికిత్సకు ఎండి రహీమ్ పాషాకు పదివేల రూపాయలు, ఎర్నం శశి కుమార్ కు పదివేల రూపాయలు ముఖ్య అతిథి జియం మరియు ఇతర ఆహ్వానితుల చేతుల మీదుగా నిర్వాహకులకు బాధితులకు నేరుగా అందజేశారు. అనంతరం అందరూ సహపంక్తి భోజనాల్లో పాల్గొన్నారు . పరస్పరం ముందస్తు నూతన సంవత్సర శుభాకాంక్షలు తెలుపుకున్నారు,ఈ కార్యక్రమంలో ఎస్ ఓ టు జిఎం డి లలిత్ కుమార్, పీకే ఓసి ప్రాజెక్ట్ అధికారి తాళ్లపల్లి లక్ష్మీపతి గౌడ్, కొండాపురం భూగర్భగని ప్రాజెక్ట్ అధికారి జి నాగేశ్వరరావు, మణుగూరు ఓసి ప్రాజెక్ట్ అధికారి బి శ్రీనివాసచారి, డిజిఎం (ఈ %౬%౭౦) ఎం నర్సిరెడ్డి, పీకే ఓసి ప్రాజెక్ట్ ఇంజనీర్ జె వీరభద్రుడు, గుర్తింపు సంఘం నాయకులు వి ప్రభాకర్ రావు, ఏజిఎం సివిల్ ధనసిరి వెంకటేశ్వర్లు,డిజిఎం పర్సనల్ సలగల రమేష్ డిజిఎం బి ఈ డి వెంకట్రావు, ఎస్ ఓ యం దండమూడి రాంబాబు, బేస్ వర్క్ షాప్ ఇన్ ఛార్జ్ దాసరి రాజశేఖర్ , ఇంజనీర్లు సిహెచ్ వెంకటేశ్వరరావు,ఇస్లావత్ సతీష్ కుమార్ ,రాజ్ కుమార్ డంపర్ సెక్షన్ వెల్డర్ కమిటీ సభ్యులు, ఎం.వి రామ నర్సయ్య , కాపాశివాజీ , బానోత్ కృష్ణ ,నక్క వసంతరావు , సిహెచ్ అశోక్ పెద్ద ఎత్తున సెక్షన్ ఉద్యోగులు కాంట్రాక్ట్ కార్మికులు పాల్గొన్నారు.

# పేదలను ఆదుకునేందుకు రేగా విష్ణు మెమోరియల్ చారిటబుల్ ట్రస్ట్ తెలంగాణ రాష్ట్ర ప్రభుత్వ విప్ రేగా కాంతారావు , రేగా విష్ణు మెమోరియల్ చారిటబుల్ ట్రస్ట్ ఆధ్వర్యంలో ఆర్థిక సహాయం అందజేత.



మణుగూరు డిసెంబర్ 31( విజయం న్యూస్)

భద్రాద్రి కొత్తగూడెం జిల్లా మణుగూరు మండలం పైలెట్ కాలనీ గాంధీ నగర్ ఏరియాకు చెందిన ప్రతాపగిరి శంకర్ రావు (28) సంవత్సరాలు ఇటీవల కొన్ని రోజుల క్రితం అనారోగ్యంతో మరణించడంతో వారి నివాసానికి వెళ్లి మృతుడి చిత్రపటానికి పూలమాల వేసి నివాళు లర్పించారు. అనంతరం బాధిత కుటుంబ సభ్యులను పరామర్శించి, రేగా విష్ణు మెమోరియల్ చారిటబుల్ ట్రస్ట్ ఆధ్వర్యంలో 6000 రూపాయల నగదును తెలంగాణ భద్రాద్రి కొత్తగూడెం జిల్లా బి.ఆర్.ఎస్ పార్టీ జిల్లా అధ్యక్షుడు రేగా కాంతారావు బాధిత కుటుంబ సభ్యులకు వారి చేతుల మీదుగా అందజేయడం

జరిగింది, ఈ సందర్భంగా ఆయన మాట్లాడుతూ ట్రస్టు తరపున ఇప్పటికే అనేక సేవా కార్యక్రమాలు చేస్తున్నామన్నారు .ఇలాగే ప్రజలకు అందుబాటులో ఉంటూ వారి సమస్యలు పరిష్కరిస్తున్నామన్నారు ట్రస్ట్ ఆధ్వర్యంలో ఎంతో మందికి సహాయ సహకారాలు అందిస్తున్నామన్నారు .సమాజంలోని పేదలను ఆదుకునేందుకు రేగా విష్ణు మెమోరియల్ ట్రస్ట్ ఎప్పుడు ముందుంటుందని అన్నారు, రాబోయే రోజులలో కూడా మరింత మంది పేదలకు సహాయ సహకారాలు అందిస్తామన్నారు.

# తెలంగాణ వ్యవసాయ కార్మిక సంఘం నూతన కమిటీ ఎన్నిక - రాష్ట్ర అధ్యక్ష, ప్రధాన కార్యదర్శులుగా జి.నాగయ్య, ఆర్.వెంకట్రాములు - 187 మందితో నూతన రాష్ట్ర కమిటీ ఎన్నిక



(ఖమ్మంప్రతినిధి-విజయంన్యూస్)

తెలంగాణ వ్యవసాయ కార్మిక సంఘం రాష్ట్ర అధ్యక్ష ప్రధాన కార్యదర్శులుగా జీవనాగయ్య శ్రీనివాసరావు (భక్తరామదాసు. కళాక్షేత్రం)లోని అమరేవీకుల ప్రాంగణంలో జరుగుతున్న రాష్ట్ర మూడో మహాసభలో శనివారం నాడు. నూతన కమిటీని చేర్చగ్రీవంగా ఎన్నికున్నారు. కొన్ని కమిటీలో 87 మంది ఉన్నారు. అందులో 22 మంది ఆఫీస్ బేకర్లుగా ఉండనున్నారు. ఉపాధ్యక్షులుగా తమ్మినేని వీరభద్రం, పాత్యం వెంకటేశ్వరరావు, ములకలపల్లి రాములు, ఎం.ఆంజనేయులు, పెద్ది వెంకట్రాములు, అల్వాల విరయ్య, లంక రాములు, నర్సింహులు, సమ్మయ్య, కార్యదర్శులుగా పద్మ, నారి అయిలయ్య, మచ్చా వెంకటేశ్వర్లు. కొండమడుగు నర్సింహూ, ఎం. వెంకటయ్య, యు. గోపాల్, వెంకటరాజు కె. జగన్, ఆర్, శశిధర్, సాంబశివ, కో-ఆప్షన్ (మహిళా) ఎన్నికయ్యారు. పశ్చిమబెంగాల్లోని హౌరాలో ఫిబ్రవరి 15 నుంచి 18వ తేదీ వరకు జరగబోయే అఖిల భారత వ్యవసాయ కార్మిక సంఘం మహాసభకు కూడా ప్రతినిధులను మహాసభలో ఎన్నుకున్నారు.

# మధిర నియోజకవర్గ ప్రజలకు నూతన సంవత్సర శుభాకాంక్షలు:దొంత మాల కిషోర్ కుమార్(కేకేడి) జర్నలిస్టు మిత్రులకు నూతన సంవత్సర కేక్ ను అందించిన కేకేడి

(మధిర-విజయంన్యూస్)



మధిర స్థానిక కేకేడి క్యాంప్ కార్యాలయంలో నూతన సంవత్సర కేక్ ను కట్ చేసి మధిర నియోజకవర్గ ప్రజలకు నూతన సంవత్సర శుభాకాంక్షలు తెలిపారు అనంతరం ప్రింట్ అండ్ ఎలక్ట్రానిక్ మీడియా మిత్రులకు నూతన సంవత్సర సందర్భంగా న్యూ ఇయర్ కేక్ ను అందజేశారు. ఈ సందర్భంగా దొంతమల కిషోర్ కుమార్ మాట్లాడుతూ రాబోయే నూతన

సంవత్సరంలో మధిర నియోజకవర్గ ప్రజలందరూ ఆయురారోగ్యాలతో సుఖ సౌఖ్యాలతో ఉండాలని ఆకాంక్షించారు. కరోనా ఫోర్ వేవ్ అడ్డుకునేందుకు ప్రజలందరూ మాస్క్ , శానిటైజర్స్ ను భౌతిక దూరం పాటిస్తూ కరోనా వ్యాక్సినేషన్ చేపట్టాలని సూచించారు ప్రభుత్వ అధికారులు సూచనలు తప్పక పాటించాలని తెలిపారు. తెలంగాణ రాష్ట్రంలో రాజన్న రాజ్యం షర్మిలకృతోనే సాధ్యం. ప్రజల పక్షాన ప్రశ్నించే ప్రతిపక్షాలు లేకపోవడంతో వైయస్ఆర్ తెలంగాణ పార్టీని స్థాపించడం జరిగింది. వైయస్ షర్మిల నాయకత్వంలో చేపట్టిన ప్రజాసంకల్ప పాదయాత్ర కు ప్రజలు బ్రహ్మరథం పడుతూ పెద్ద ఎత్తున పాల్గొంటున్నారని తెలిపారు టిఆర్ఎస్ ఎనిమిదేళ్ళ పాలనతో ప్రజలు విసిగిపోయారన్నారు. టిఆర్ఎస్ కి ప్రత్యామ్నాయంగా వైయస్సార్ తెలంగాణ పార్టీ అని, రాబోయే రోజుల్లో తెలంగాణ రాష్ట్రంలో ఇప్పటికప్పుడు ఎలక్షన్ పెడితే వైయస్సార్ తెలంగాణ పార్టీ దే అధికారం అని ధీమా వ్యక్తం చేశారు. మధిర నియోజకవర్గం ప్రజలకు వైయస్సార్ తెలంగాణ పార్టీ అండగా ఉంటుందని ప్రభుత్వ ప్రజా వ్యతిరేక విధానాలను వ్యతిరేకిస్తూ ప్రజలకు సంక్షేమ పథకాలు అందేంతవరకు పోరాడుతుందని రాష్ట్రంలో సంక్షేమం కావాలంటే షర్మిలమ్మ రావాలి తెలిపారు.

### బైరి నరేష్ పై కఠిన చర్యలు తీసుకోవాలి

- అయ్యప్పస్వాముల ఆధ్వర్యంలో నిరసన  
- అర్బన్ పోలీస్ స్టేషన్లో ఫిర్యాదు



(ఖమ్మం-విజయంన్యూస్)

అయ్యప్ప స్వామి పై అనుచిత వ్యాఖ్యలు, అభ్యంతరకర వ్యాఖ్యలు చేసిన బైరి నరేష్ పై కఠిన చర్యలు తీసుకోవాలని, హిందుముస్లిం భాయిబాయి అని పిలుచుకునే భారతదేశంలో మతాల మధ్య చిచ్చుపెట్టే నరేష్ ను దేశద్రోహిగా ప్రకటించాలని అయ్యప్ప స్వాములు డిమాండ్ చేశారు. బైరి నరేష్ అనే మూరు?డు హిందూ దేవుళ్ళ మీద, అయ్యప్ప స్వామి మీద చేసిన అనుచిత వ్యాఖ్యలకు నిరసనగా శనివారం ఇందిరానగర్ పర్లశాల రాములవారి గుడి దగ్గర సమావేశం అయి అక్కడ నుంచి నిరసన ర్యాలీగా వెళ్లి రొటరీనగర్ సెంటర్ లో కొద్దిసేపు ధర్నా చేసి అనంతరం అర్బన్ పోలీస్ స్టేషన్ లో బైరి నరేష్ పైన కంప్లైట్ ఇవ్వడం జరిగింది. ఈ కార్యక్రమం అఖిలభారతీయ అయ్యప్పధర్మ ప్రచారసభ మరియు వివిధ అయ్యప్ప సంఘాలు, హిందూ సంఘాల ఆధ్వర్యంలో జరిగింది. భాద్యులు పల్లంరాజు గారు మాట్లాడుతూ అయ్యప్ప భక్తులు హిందువులు హిందూ ధర్మాన్ని రక్షించుకునే బాధ్యతను తీసుకోవాల్సిందిగా మనవి చేశారు. 24 గంటల లోగా బైరి నరేష్ పైన పీడీ యాక్ట్ పెట్టి అరెస్ట్ చేయాలని లేదంటే రాష్ట్ర వ్యాప్త ధర్నాలకు, రాస్తారోకోలకు పూనుకుంటాం అని అన్నారు. ఈ కార్యక్రమంలో టి. వి. పుల్లంరాజు - అఖిలభారతీయ అయ్యప్పధర్మ ప్రచారసభ రాష్ట్ర కార్యదర్శి, చిర్రా రవి - అఖిల భారతీయ అయ్యప్ప ధర్మ ప్రచార సభ ఖమ్మం జిల్లా కార్యదర్శి, పుట్ల మల్లిఖార్జున్ - అఖిల భారతీయ అయ్యప్ప ధర్మ ప్రచారసభ ఖమ్మం పట్టణ అధ్యక్షులు, మస్తాన్ రావు గురుస్వామి, గొల్లపూడి హరికృష్ణ, తోటకూరి శివయ్య, నున్నా శ్రీకాంత్, సరిపూడి గోపి సందేశ్, పోట్ల మహేష్, భూకృష్ణ అశోక్, నవీన్ లగడపాటి, మునుగోటి శంకర్, జ్యోతిబసు, శ్రీనివాస్, కిరణ్ మరియు తతిదరులు 300మంది అయ్యప్ప మాల ధరించే స్వాములు, ఇతర భక్తులు పాల్గొన్నారు.

### ఎంపీ రవిచంద్ర, ప్రముఖ సినీ హీరో పవన్ కళ్యాణ్ ల ఆత్మీయ పలకరింపు



(ఖమ్మం-విజయంన్యూస్)

రాజ్యసభ సభ్యులు వడ్డిరాజు రవిచంద్ర, ప్రముఖ సినీ హీరో పవన్ కళ్యాణ్ లు ఆత్మీయంగా పలకరించుకున్నారు. రాష్ట్రపతి ద్రౌపది ముర్ము ఆహ్వానం మేరకు పలువురు ప్రముఖులు శుక్రవారం మధ్యాహ్నం బొల్లారంలోని రాష్ట్రపతి నిలయం వెళ్లిన విషయం తెలిసింది. ఈ సందర్భంగా రవిచంద్ర, పవన్ కళ్యాణ్ లు ఎదురుపడి ఆత్మీయంగా పలకరించుకున్నారు. కొద్దిసేపు ముచ్చటించుకున్నారు, పరస్పరం యోగక్షేమాలు, కాపు సంఘాల విషయాలపై మాట్లాడుకున్నారు.

# కార్పొరేట్ సేద్యం దేశానికి ప్రమాదం

- అంబానికి వ్యవసాయం... అదానీకి గోదాములు
- ప్రాంతీయ పార్టీల వైఖరి పైన చర్చిస్తున్నాం.....
- వ్య, కా. స పార్టీ కాదు.. రాజకీయాలకు అతీతం కాదు.
- జర్నలిస్టుల సమస్యలపైనా మహాసభల్లో తీర్మానం
- ముదిగొండ లాంటి మరో భూ పోరాటానికి సమాయత్తం
- వ్యవసాయ కార్మిక సంఘం జాతీయ ప్రధాన కార్యదర్శి బి. వెంకట్
- ముగిసిన తెలంగాణ వ్యవసాయ కార్మిక సంఘం రాష్ట్ర మహాసభలు



(ఖమ్మం ప్రతినిధి-విజయంన్యూస్)

ఆహారభద్రతను దెబ్బతీసి... కార్పొరేట్ల చేతుల్లో వ్యవసాయాన్ని పెట్టేందుకు బీజేపీ ప్రయత్నిస్తోందని అఖిల భారత వ్యవసాయ కార్మిక సంఘం (ఏఐఎడబ్యూయూ) జాతీయ ప్రధాన కార్యదర్శి బి. వెంకట్ అన్నారు. కార్పొరేట్ సేద్యం దేశానికి అత్యంత ప్రమాదకరమన్నారు. కార్పొరేట్ వ్యవసాయం అంటే ధనికుల సాగు ఒక్కటే కాదు... ఇప్పుడు ఇది అంబాని వ్యవసాయం... భారత ఆహార సంస్థ (ఎల్వీఐ)ని రద్దు చేస్తున్నామని అదానీకి సంకేతం ఇవ్వడమే కాకుండా రూ.వేల కోట్లు గోదాల నిర్మాణానికి సైతం రుణాలిచ్చారని ఆరోపించారు. భారత వ్యవసాయాన్ని కాపాడుకోవడంతో పాటు ఆహారాన్ని నిలబెట్టుకోవాల్సిన అవసరం ఉందన్నారు. తెలంగాణ వ్యవసాయ కార్మిక సంఘం రాష్ట్ర మూడో మహాసభల ముగింపు సందర్భంగా శనివారం స్థానిక భక్త రామదాసు కళాక్షేత్రంలోని వేదగిరి శ్రీనివాసరావు నగర్లో ఏర్పాటు చేసిన విలేకరుల సమావేశంలో ఆయన మాట్లాడారు. రాజ్యాంగం ప్రకారం కేంద్రం విధానాలు ఉంటున్నాయా? అంటే దుర్భర భారత రాజ్యాంగాన్ని రాశారా? అని అనుమానం కలిగే విధంగా మోడి ప్రభుత్వం వ్యవహరిస్తోందన్నారు. భారత రాజ్యాంగం ఉండాలని తాము కోరుకుంటుంటే... దాని స్థానంలో ఆరోపింపే ఎజెండా ఉండాలని బీజేపీ కోరుకుంటోందన్నారు. రాష్ట్రపతి భద్రాచలం వస్తే ప్రజాసంఘాల నాయకులు ఆమెను కలవకుండా వ్యవసాయ కార్మిక సంఘం సీనియర్ వర్కింగ్ కమిటీ మెంబర్ మచ్చా వెంకటేశ్వర్లును నిర్బంధించడంపై మండిపడ్డారు. పోడుభూములపై రాష్ట్రపతి స్పందించేటంటే బాగుండేదన్నారు. రాజ్యాంగ ప్రథమ పౌరురాలిగా ఉన్న రాష్ట్రపతి విధులను సైతం బీజేపీ అటంక పరుస్తుందన్నారు. అంటరానితనం నిర్మూలనకు కేరళలో దళిత పూజారులుగా నియమించారని ఇదే స్ఫూర్తితో తమిళనాడులోనూ నియమించిన విషయాన్ని ప్రస్తావించారు. వ్యవసాయంలో సాధించిన సమృద్ధిని దెబ్బతీసేందుకు ఆహారధాన్యాలపై ఆధిపత్యం లేకుండా చేయాలని ప్రయత్నిస్తోందన్నారు. కార్పొరేట్ వ్యవసాయం దేశానికి ప్రమాదకరమన్నారు. విద్యుత్ బిల్లుపై ఆంద్రప్రదేశ్.. సీఎం జగన్మోహన్రెడ్డి ఆ రాష్ట్రాన్ని తాకట్టు పెట్టారని ధ్వజమెత్తారు. ఫిబ్రవరి 20 నుంచి ఏప్రిల్ 5 వరకు దేశవ్యాప్త కాంపెయిన్లు తీసుకుంటున్నామని తెలిపారు. దీనిలో భాగంగా తెలంగాణలో నాలుగు దశల్లో కాంపెయిన్ ఉంటుందన్నారు. దేశవ్యాప్తంగా పది కోట్ల కుటుంబాలను కలవాలని టార్గెట్ గా పెట్టుకున్నామన్నారు. తెలంగాణలో కనీసం 75 లక్షల కుటుంబాలను కలవాలని లక్ష్యంగా నిర్దేశించుకున్నామని తెలిపారు. నెలరోజుల పాటు పాదయాత్రలు చేస్తూ కార్పొరేట్ వ్యవసాయాన్ని రద్దు చేయాలి, భారత వ్యవసాయ కార్మికుల కాపాడుకోవాలి. కార్మిక కోడ్ లు రద్దు కావాలనే డిమాండ్లో ఈ కార్యక్రమాన్ని చేపడుతున్నట్లు తెలిపారు. మార్చిలో దేశవ్యాప్తంగా విస్తృతంగా సభలు నిర్వహించాలని నిర్ణయించామన్నారు. ఏప్రిల్ 5న లక్షల మందితో 'మార్చ్ టూ పార్లమెంట్' చేపడుతున్నట్లు చెప్పారు. వ్యవసాయం, భూములు, ఉపాధిహామీని కాపాడుకోవడానికి ఈ కార్యక్రమాన్ని చేపట్టింట్లు తెలిపారు. ప్రాంతీయ పార్టీల వైఖరిపైనా ఈ సభలో చర్చిస్తున్నామన్నారు. వ్యవసాయ కార్మిక సంఘం రాజకీయ పార్టీ కాదని, కానీ రాజకీయాలకు తాము అతీతం కాదన్నారు. తమ సంఘం ప్రధాన కర్తవ్యంలో కేంద్రంలో బీజేపీని ఓడించటం ఒకటన్నారు. ప్రాంతీయ పార్టీలు వ్యవసాయ కార్మికుల కొనుగోలు శక్తిని పెంచే చర్యలు చేపట్టడం లేదన్నారు. రెండు ఎకరాల భూమి ఇవ్వండి.. రూపాయి బియ్యాన్ని వ్యవసాయ కార్మికులు వదులకుంటున్నారని తెలిపారు. ఇప్పటికీ తెలంగాణలో 28శాతం భూమి 2శాతంగా ఉన్న ధనికుల చేతిలో ఉందన్నారు. హైదరాబాద్లో ఉన్న కంపెనీకి ఖమ్మం జిల్లాలో ఐదు ఎకరాలు ఎందుకు ఉండాలని ప్రశ్నించారు. హైదరాబాద్ చుట్టూ ఉన్న 5 లక్షల ఎకరాలు ప్రస్తుతం రాజకీయ నాయకులు, పెట్టుబడిదారులకు చెందిన కంపెనీల చేతిలో ఉన్నాయన్నారు. కేసీఆర్, జగన్ కంపెనీలకు భూములు ఇస్తాడా? పేదలకు భూములు ఇస్తారా? తేల్చాలని నిలదీశారు. ఏప్రిల్ 5 తారీఖు తర్వాత గానీ, ఆలోపు గానీ ఉభయ తెలుగు రాష్ట్రాల్లో ముదిగొండ తరహా మరో భూపోరాటానికి సిద్ధం చేస్తున్నామని తెలిపారు. భూ పోరాటాలు, ఇళ్లస్థలాల పోరాటాలు, కూలీ పోరాటాలు నిర్వహిస్తామన్నారు. ప్రభుత్వం భూమిని పంచుతుందా? లేక తమని పంచుకోమంటారా? అని ప్రశ్నించారు. జర్నలిస్టుల సమస్యలపైనా మహాసభల్లో చర్చించినట్లు తెలిపారు. కేసీఆర్ వెంటనే జర్నలిస్టులకు ఇళ్ల స్థలాలు ఇవ్వాలన్నారు. సాగుదారులకే రైతుబంధు ఇవ్వాలని కోరారు. వ్యవసాయ కూలీలకూ కూలిబంధు పెట్టాలని డిమాండ్ చేశారు. 58, 59 జివో ప్రకారం సాదా బైనామా మీద కొనుగోలు చేసిన భూములకు కూడా పట్టాలు ఇవ్వాలని తెలంగాణ వ్యవసాయ కార్మిక సంఘం అధ్యక్షులు నాగయ్య డిమాండ్ చేశారు. రాష్ట్రంలో డబుల్బెడ్రూం ఇళ్లకు 40 లక్షల దరఖాస్తులు వస్తే ఇప్పటి వరకూ 36వేలు మాత్రమే ఇచ్చారన్నారు. రాష్ట్రంలో 30 లక్షల మందికి ఇళ్లస్థలాలు లేవన్నారు. పేదలందరికీ భూములు పంచాలి. కనీసం వేతనాల చట్టాన్ని సవరించాలి. రూ. 600 కూలి ఇవ్వాలని డిమాండ్ చేశారు. వ్యవసాయ కార్మిక సంఘం మహాసభలను విజయవంతం చేసిన ప్రతి ఒక్కరికీ కృతజ్ఞతలు తెలిపారు. ఈ సమావేశంలో ఏఐఎడబ్యూయూ కేంద్ర కమిటీ సభ్యులు మచ్చా వెంకటేశ్వర్లు, నారి ఐలయ్య, రైతు సంఘం రాష్ట్ర నాయకులు నున్నా నాగేశ్వరరావు, రాష్ట్ర ఉపాధ్యక్షులు అన్నవరపు కనకయ్య, సీబీయూ నాయకులు బుర్రి ప్రసాద్ తదితరులు పాల్గొన్నారు..

# స్టార్ట్ కిడ్స్ పాఠశాలలో ఘనంగా నూతన సంవత్సర వేడుకలు



(ఖమ్మం-విజయంన్యూస్)

ఖమ్మం నగరంలోని స్టార్ట్ కిడ్స్ పాఠశాలలో నూతన సంవత్సర వేడుకలను చిన్నారులు ఘనంగా నిర్వహించారు. కేక్ కట్ చేసి ఒకరికొకరు శుభాకాంక్షలు తెలియజేస్తూ, సంతోషాన్ని వ్యక్తపరిచారు. పాఠశాల ప్రాంగణం అంతా ఆనంద ఉత్సాహాల మధ్య కేకులు కట్ చేస్తూ కేకులు తినిపించుకుంటూ చిన్నారులు ఒకరికొకరు పరస్పరం శుభాకాంక్షలు తెలియజేసుకుంటూ కేరింతలు కొట్టారు. గత సంవత్సరం అనుభూతులను స్మరించుకుంటూ నూతన సంవత్సరానికి శుభాకాంక్షలు అందజేస్తూ అదేవిధంగా నూతన సంవత్సరానికి "స్వాగతం" పలుకుతూ రాబోయే సంవత్సరంలో తమ భవిష్యత్తు మంచి ఉండాలని అందరూ ఆయురారోగ్యాలతో ఉండాలని "సరస్వతి" కటాక్షం తమపై ఉండాలని ప్రత్యేకమైన ప్రార్థనలు చేశారు. తమ చదువులు ప్రశాంతంగా కొనసాగాలని సరస్వతి కటాక్షం తమపై ఉండాలని చిన్నారులు పాఠశాల ప్రాంగణంలో కేకులు కట్ చేశారు. ఈ సందర్భంగా పాఠశాల కరస్పాండెంట్ చింతనిప్పు కృష్ణ చైతన్య మాట్లాడుతూ, నూతన సంవత్సరం అందరికీ కలిసి రావాలని కరోనా మహమ్మారి భూతం వల్ల విద్యార్థంగంపై తీవ్రమైన ప్రభావం చూపిందని అలాంటి మహమ్మారి మట్టి దరి చేరకుండా ఆ భగవంతుని ఆశీస్సులతో నూతన సంవత్సరం సజావుగా సాగాలని, చదువుల తల్లి సరస్వతి దేవి చల్లని దీవెనలు ఉండాలని, అందరూ ఆయురారోగ్యాలతో ఉండాలని అందరికీ మేలు జరగాలని, పాఠశాల పాఠశాలలో వీడ్కోలు పలుకుతూ కొత్త సంవత్సరానికి స్వాగతం పలుకుతూ పాఠశాలలో నూతన సంవత్సర వేడుకలను ఏర్పాటు చేయడం జరిగిందని ఆయన అన్నారు. ఈ సందర్భంగా ఉపాధ్యాయులు విద్యార్థులు అందరూ కలిసి పరస్పరం శుభాకాంక్షలు తెలియజేసుకున్నారు. ఈ కార్యక్రమంలో పాఠశాల డైరెక్టర్ చింత నిప్పు సుకన్య పాఠశాల ప్రిన్సిపాల్ విజయకుమారి సిబ్బంది, విద్యార్థులు పెద్ద ఎత్తున పాల్గొన్నారు.

# నూతన విద్యావిధానంతో అందరికీ విద్య అందదు - ఎమ్మెల్సీ అలుగుపల్లి నర్సిరెడ్డి

(ఖమ్మం-విజయంన్యూస్)



ఖమ్మం నుంచి జనం గుండె చప్పుడు కేంద్రంలోని బీజేపీ ప్రభుత్వం తీసుకొచ్చిన నూతన విద్యావిధానంతో అందరికీ విద్య అందదని ఎమ్మెల్సీ అలుగుపల్లి నర్సిరెడ్డి అన్నారు. ఖమ్మంలోని వేదగిరి శ్రీనివాసరావు నగర్ లోని అమరవీరుల ప్రాంగణంలో జరుగుతున్న తెలంగాణ వ్యవసాయ కార్మిక సంఘం రాష్ట్ర మూడో మహాసభలో ఆయన మాట్లాడారు. ఒకటెండు రూముల్లో కొనసాగుతున్న అంగన్వాడీ కేంద్రాల్లో నర్సరీ, ఎల్కేజీ, యూకేజీ, బాలింతలకు, గర్భిణీలకు ఆహారం అందించడం, వంట చేయడం ఎలా సాధ్యం అవుతుందని ప్రశ్నించారు. సీఎం కేసీఆర్ తర్వాత అత్యధిక జాల్పార్డు ఉన్నదని బహుశా అంగన్వాడీకేసీని చెప్పారు. ఇప్పటివరకు నిబంధనలకు విరుద్ధంగా ప్రయివేటు రంగంలో కొనసాగుతున్న పూర్వపాఠశాల విద్య చట్టబద్ధం చేసి కార్పొరేట్లకు అప్పగించే యత్నంలో భాగంగానే నూతన విద్యావిధానం వచ్చిందన్నారు. పాఠ్యపుస్తకాల్లో చరిత్రను పక్షీకరించి రాయడం దుర్మార్గమన్నారు. అందరికీ ఒకే గౌరవం అనేది దేశంలో ఎక్కడ అమలవుతున్నదని ప్రశ్నించారు. మనకు తెలియకుండానే నూటికి 90 శాతం ప్రయివేటు పాఠశాలలో మనుషుల భావజాలాన్ని విద్యార్థులకు జొప్పిస్తున్న పరిస్థితి ఉందని ఆందోళన వ్యక్తం చేశారు. ప్రభుత్వ పాఠశాలల్లో టీచర్ పోస్టులను భర్తీ చేయకుండా, మౌలిక సదుపాయాలు కల్పించకుండా మెరుగైన విద్య అందించడం ఎలా సాధ్యం అవుతుందని పాలకులను నిలదీశారు. ప్రభుత్వ విద్య వైద్య -వ్యవస్థలను కాపాడుకునేందుకు జరుగుతున్న పోరాటాల్లో వ్యవసాయ కార్మిక సంఘం కూడా కలిసి రావాలని పిలుపునిచ్చారు. బస్టి దవాఖానాల పేరుతో హడావిడి చేయడం మానేసి ప్రతి పీహెచ్ఐటీలోనూ ముగ్గురు డాక్టర్లను పెట్టి 24 గంటలు పనిచేసేలా చేయాలని పాలకులను డిమాండ్ చేశారు. దేశంలో కొత్తవాటి పేరుతో ఉన్న హక్కులను కాలరాస్తున్న పరిస్థితి ఉందని చెప్పారు.

# యువజన కాంగ్రెస్ నాయకుల అరెస్ట్

- ఖండించిన జిల్లా అధ్యక్షుడు పువ్వాళ్ల, యువజన కాంగ్రెస్ జిల్లా అధ్యక్షుడు యద్లపల్లి



(ఖమ్మంప్రతినిధి-విజయంన్యూస్)

తెలంగాణ రాష్ట్ర స్థాయి పోలీసు నియమాకాల్లో జరిగిన అవకతవకలపై విచారణ జరిపి అర్జులైన అభ్యర్థులకు న్యాయం చేయాలని డిమాండ్ తో తెలంగాణ యూత్ కాంగ్రెస్ అధ్యక్షులలో శనివారం చేపట్టిన చలో ప్రగతి భవన్ కార్యక్రమాన్ని నిలువరించేందుకు గాను రాష్ట్ర ప్రభుత్వం అక్రమ అరెస్టులకు పాల్పడుతుందని, జిల్లా కాంగ్రెస్ పార్టీ అధ్యక్షుడు పువ్వాళ్ల దుర్గప్రసాద్, జిల్లా యువజన కాంగ్రెస్ అధ్యక్షుడు యద్లపల్లి సంతోష అన్నారు. శనివారం ఛలో ప్రగతిభవన్ కార్యక్రమాన్ని చేపట్టిన సందర్భంగా ఖమ్మం జిల్లా పోలీసులు ఎక్కడిక్కడ అంక్షలు విధించారు. యువజన కాంగ్రెస్, కాంగ్రెస్ పార్టీ నాయకులను హైదరాబాద్ కు వెళ్లకుండా హాజ్ అరెస్టులు చేశారు. కొంత మంది మండలం నుంచి, జిల్లా కేంద్రం నుంచి తప్పించుకుని వెళ్లేందుకు ప్రయత్నంచేసిన వారిని వాహనాల తనిఖీల్లో పట్టుకుని పోలీస్ స్టేషన్ కు తరలించారు. ఈ సందర్భంగా స్పందించిన జిల్లా పార్టీ అధ్యక్షుడు, యువజన అధ్యక్షుడు ప్రభుత్వంపై మండిపడ్డారు. తెలంగాణ రాష్ట్రంలో 8 సంవత్సరాల తరువాత అదపాదపా నోటిఫికేషన్ విడుదల చేయడం వల్ల 15 లక్షల మంది నిరుద్యోగులు కేవలం 16000 పోలీస్ పోస్ట్ లకు అప్లికేషన్ చేసుకున్నారు, విరివి తొలగించేందుకు ఆంధ్ర అధికారి ఆధ్వర్యంలో దేశంలో ఎక్కడా లేని విధంగా నిబంధనలు పెట్టి నిరుద్యోగ యువతతో చెలగాటం ఆడుతున్నారు ఈ %ఖజ= % అని అన్నారు, సమస్యకు పరిష్కారం చూపేందుకు సిద్ధంగా లేని ఈ రాష్ట్ర ప్రభుత్వం పోలీసులను ప్రయోగించి ఉద్యమాన్ని అణిచివేసే ప్రయత్నాలు చేయడం సిగ్గు మాలిన చర్యగా అభివర్ణించారు. తెలంగాణ రాష్ట్రంలో చేపట్టిన పోలీసు నియమాకాల్లో అవలంబిస్తున్న నూతన విధానాల వలన అనేకమంది అర్జులైన వారికి నష్టం జరగడంతో పాటు కొంత మంది ప్రాణాలు కోల్పోయారని అందుకే నియమాకాల్లో జరుగుతున్న అవకతవకలపై విచారణ జరిపేలా చర్యలు తీసుకోవాలని కోరితే పోలీసులు ముందస్తు అరెస్టులకు పాల్పడ్డడం సరైన వద్దతి కాదని అన్నారు. ప్రగతి భవన్ ముట్టడిలో పోలీస్ ఇష్టానుసారం కేసీఆర్ కు బానిస లాగా యువజన కాంగ్రెస్ నాయకులపై దాడి చేయడం చాలా దారుణం అన్నారు, ఈ రోజు ప్రగతి భవన్ ముట్టడిలో పాల్గొన్న మధిర ప్రధాన కార్యదర్శి రాజీవ్ గాంధీ కాకు ఫాచ్చార్ అయ్యింది అని అతని చంపాపేటలోని అంకిత ఆసుపత్రిలో చికిత్స నిమిత్తం తరలించారు. అలాగే ప్రగతి భవన్ ముట్టడిలో పాల్గొన్న జిల్లా యువజన కాంగ్రెస్ అధ్యక్షులు యద్లపల్లి సంతోష ని పంజాగుట్ట పోలీస్ స్టేషన్ కు తరలించారు. కొంత మంది యువజన కాంగ్రెస్ నాయకులను ప్రగతి భవన్ వద్ద అరెస్ట్ చేసిన పోలీసులు, స్థానిక ఆసుపత్రికి తరలించారు. కూసుమంచిలో..తెలంగాణ రాష్ట్రంలో ఎస్ఐ, కానిస్టేబుల్ ఉద్యోగ నోటిఫికేషన్లో జరుగుతున్న అవకతవకలపై యువజన కాంగ్రెస్ పిలుపు మేరకు రేపు ఛలో ప్రగతి భవన్ ముట్టడి కార్యక్రమంలో భాగంగా కూసుమంచిమండల యువజన కాంగ్రెస్ నాయకులని అనుబంధ సంఘనాయకులను శనివారం తెల్లవారుఝామున పోలీసులు అరెస్ట్ చేసి పోలీస్ స్టేషన్ కి తరలించారు..అరెస్టైన వారిలో జిల్లా ఎస్సీ సెల్ నాయకులు కనకం మైసయ్య, మండలమైనార్టీ నాయకుడు ఖలీమ్, మండలపార్టీఉపాధ్యక్షుడు బండారుపల్లిశ్రీనివాస్, మండల బీసీ యువనేత బెల్లంకొండ కిరణ్ గౌడ్, మండలయువజన కాంగ్రెస్ కోఆర్డినేటర్ నునావత్ బిక్షంనాయక్, మండల ఎస్సీసెల్ నాయకుడు బానోతు రవివాయిక్ పాల్గొన్నారు.

# అయ్యప్ప స్వామిపై దూషించిన వారిని శిక్షించాలని రాస్తారోకో



కారేపల్లి డిసెంబర్ 31 (విజయం న్యూస్):

మత విద్వేషాలను రెచ్చగొడుతూ హిందు దేవుళ్లను కించపరిచే వ్యాఖ్యలు చేస్తున్న వారి పట్ల కఠినంగా వ్యవహరించాలని వారిని శిక్షించాలని డిమాండ్ చేస్తూ శనివారం కారేపల్లిలో అయ్యప్ప మాలధారులు రాస్తారోకో నిర్వహించారు. కారేపల్లి బస్టాండ్ సెంటర్ లో అర్ధగంట సేపు రాస్తారోకో చేసిన అయ్యప్ప మాలధారులు ర్యాలీగా కారేపల్లి పోలీస్ స్టేషన్ కు చేరుకోని అయ్యప్పస్వామిపై అనుచిత వ్యాఖ్యలు, దూషణలు చేసిన ఖైర్ నరేష్ పై పిర్యాదు చేశారు. ఈ కార్యక్రమంలో అయ్యప్పమాలధారులు గొడుగు శ్రీను, గుగులోత్ ఢీముడు, జంగా వెంకటేశ్వర్లు, సంపత్, గుండు రామచంద్రమూర్తి తదితరులు పాల్గొన్నారు.

# ఎస్ కే టీ ఫంక్షన్ హాల్లో నూతన సంవత్సర వేడుకలు.



అశ్వాపురం, డిసెంబర్ 31, (విజయం న్యూస్)

మండల కేంద్రంలో శనివారం దోసపాటి రంగారావు- భారతి కల్యాణ మండపంలో శివకామేశ్వరి గ్రూప్స్ డైరెక్టర్ దోసపాటి పిచ్చేశ్వర రావు ఆధ్వర్యంలో నూతన సంవత్సరం సందర్భంగా మండలంలో గల అంగన్వాడీ టీచర్స్ తో కేక్ కటింగ్ కార్యక్రమం నిర్వహించారు. ఈ నూతన సంవత్సర వేడుకలకు ఏసీడీపిఓ రేవతి ముఖ్యఅతిథిగా హాజరయ్యారు. తొలుత 2022 సంవత్సరానికి వీడ్కోలు పలుకుతూ 2023 నూతన సంవత్సర కేక్ కట్ చేసి అడ్వాన్స్ గా శుభాకాంక్షలు తెలియజేసుకున్నారు. ఈ కార్యక్రమంలో అంగన్వాడీ సూపర్ వైజర్ ధనలక్ష్మి, అంగన్వాడీ టీచర్స్ పాల్గొన్నారు.

# హేతువాది బైరి నరేష్ ను కఠినంగా శిక్షించాలి



అశ్వాపురం, డిసెంబర్ 31, (విజయం న్యూస్)

అయ్యప్ప స్వామి పై అనుచిత వ్యాఖ్యలు చేసిన ఉమ్మడి రాష్ట్రాల హేతువాద సంఘ నాయకులు బైరి నరేష్ పై కేసు నమోదుచేసి కఠిన చర్యలు తీసుకోవాలని అయ్యప్ప మాలధారుల భక్తులు శనివారం మండల కేంద్రంలో ప్రధాన రహదారి పై ర్యాలీ నిర్వహించారు. అనంతరం బస్టాండ్ సెంటర్ లో కోటేశ్వర రావు గురుస్వామి ఆధ్వర్యంలో ధర్మా నిర్వహించారు. ఈ సందర్భంగా గురుస్వామి మాట్లాడుతూ కొడంగల్ సభలో అయ్యప్ప స్వామి పై అనుచిత వ్యాఖ్యలు చేసిన హేతువాది బైరి నరేష్ ను వెంటనే అరెస్టు చేసి కఠినంగా శిక్షించాలని అన్నారు. ఈ కార్యక్రమంలో గోవర్ధన చారి, రమణయ్య, కందుల శ్రీను, గోపాలకృష్ణ, చందర్ రావు, ముత్తినేని వెంకన్న అయ్యప్ప, తిరుపతమ్మ, వెంకన్న మాలధారులు, భక్తులు పాల్గొన్నారు.

# మృతుల కుటుంబాలకు అండగా మంత్రి పువ్వాడ

-మృతుల కుటుంబాలకు ఆర్థికసాయం అందజేసిన మంత్రి పువ్వాడ పీవీ రవికిరణ్



(ఖమ్మం-విజయం న్యూస్)

ఖమ్మం నియోజకవర్గం రఘునాథపాలెం మండలం బాధ్యతండా గ్రామంకు చెందిన భూక్యా సూక్తి ఇటీవల మృతించెందిన నేపథ్యంలో జరుగుతున్న దశదిన కార్యక్రమానికి హాజరై పువ్వాడ ఫౌండేషన్ ద్వారా 5 వేల రూపాయల ఆర్థిక సహాయం నగదును మంత్రి పువ్వాడ పీవీ చిరుమామిళ్ల రవికిరణ్ అందజేశారు. అనంతరం వారి కుటుంబానికి ప్రగాఢ సానుభూతి తెలియజేశారు. ఈ కార్యక్రమంలో మండల పార్టీ అధ్యక్షులు వీరు నాయక్, ఎస్సీ సెల్ అధ్యక్షులు రామ్మూర్తి నాయక్ నాయకులు దేవా, రవి, రమేష్, లఖ్ పతి, వీరన్న, జగన్, బాలు తదితరులు పాల్గొన్నారు.

# 20వ రోజు హజరైన 1184 మంది పురుష అభ్యర్థులు...

తుది పరీక్షలకు అర్హత సాధించిన 696 మంది అభ్యర్థులు..



(ఖమ్మం-విజయం న్యూస్)

పోలీస్ శాఖలోని వివిధ విభాగాల్లో స్ట్రెండర్ క్యాడెట్ ట్రైని పోలీస్ సబ్ ఇన్స్పెక్టర్, కానిస్టేబుల్ అభ్యర్థుల ఎంపిక ప్రక్రియలో భాగంగా శనివారం జరిగిన దేహదారుఢ్య పరీక్షలకు 1184 మంది హజరయ్యారని పోలీస్ కమిషనర్ విష్ణు యన్. వారియర్ తెలిపారు. ఇందులో 696 మంది

అభ్యర్థులు తుది పరీక్షలకు అర్హత సాధించారని తెలిపారు. ఈరోజు మొత్తం 1348 మంది అభ్యర్థులు హజరు కావాల్సివండగా 1184 మంది హజరై ఈవెంట్లో పాల్గొన్నారని తెలిపారు.



# ఫలించిన ఎంపీ నామ కృషి

- జాతీయ రహదారి సమస్యలపై కేంద్ర మంత్రి నితిన్ గడ్కరీ సానుకూలం
- ఎంఠ్రీ, ఎగ్జిస్ట్వి, పట్టణాల రోడ్ల విస్తరణకు నితిన్ గడ్కరీ గ్రీన్ సిగ్నల్



**ఖమ్మం, డిసెంబర్ 31 :** ఎట్టకేలకు బీఆర్ఎస్ లోక్ సభా పక్ష నేత, ఖమ్మం పార్లమెంట్ సభ్యులు నామ నాగేశ్వరరావు చేసిన కృషి ఫలించింది. జిల్లాలోని జాతీయ రహదారి సమస్యలపై ఎంపీ నామ చేసిన పోరాటం సత్ఫలితాలను ఇవ్వడంతో సర్వత్రా హర్షం వ్యక్తమవుతున్నది. ఎన్ హెచ్ 365బిజి జాతీయ రహదారిలో రెండు చోట్ల ఎంఠ్రీ, ఎగ్జిస్ట్వి ఏర్పాటుతో పాటు మార్గంలోని పలు పట్టణాల పరిధిలోని అంతర్గత రోడ్ల విస్తరణకు కేంద్ర మంత్రి నితిన్ గడ్కరీ గ్రీన్ సిగ్నల్ ఇవ్వడం పట్ల జిల్లా ప్రజలు ఆనందం వ్యక్తం చేస్తున్నారు. ప్రజల నుంచి వచ్చిన విజ్ఞప్తులను పరిగణలోకి తీసుకుని, ఎంపీ నామ ఈ విషయమై గతంలో నితిన్ గడ్కరీని ప్రత్యేకించి, కలసి, సమస్యలను వివరించడంతో పాటు లేఖలు అందజేశారు. దీనిపై తాజాగా కేంద్ర మంత్రి నితిన్ గడ్కరీ స్పందించి, ఎంపీ నామ లేఖలో పేర్కొన్న విధంగా జాతీయ రహదారి సమస్యల పరిష్కారానికి చర్యలు తీసుకోవడం జరుగుతుందని సానుకూలంగా తిరుగు సమాధానం ఇచ్చారు. ఖమ్మం- అశ్వారావుపేట జాతీయ గ్రీన్ ఫీల్డ్ ( ఎన్ఐఎ 365బిబి) రహదారికి అంతర్భాగంగా నిర్మిస్తున్న ఖమ్మం - దేవరపల్లి ( ఎన్ హెచ్ 365బిజి) గ్రీన్ ఫీల్డ్ జాతీయ రహదారిలో కల్లూరు మండలంలోని లింగాల గ్రామం వద్ద, వేంసూరు మండలంలో రెండు ఎంఠ్రీ, ఎగ్జిస్ట్వి ప్రావిజన్ ను ఏర్పాటు చేసేలా చర్యలు తీసుకోవాలని కేంద్ర మంత్రిని నామ కోరడం జరిగింది. ఈ జాతీయ రహదారి హైదరాబాద్ - విజయవాడ (ఎన్ఐఎ 65 ), జగిత్యాల - కరీంనగర్ - వరంగల్ - ఖమ్మం (ఎన్ఐఎ 563 ) జాతీయ రహదారులను కలుపుతుంది. అంతేకాకుండా కాకినాడ పోర్టు చత్తీస్గఢ్, ఒరిస్సా, హల్బిమ బెంగాల్ పారిశ్రామిక కారిడార్లకు కూడా ప్రధాన అనుసంధాన రహదారిగా కూడా ఉంటుంది.

అయితే వేంసూరు, సత్తుపల్లి పట్టణాలు, మండలాలు, చుట్టు పక్కల గ్రామాల ప్రజలు వైద్యం, ఇతర అవసరాల కోసం విజయవాడ, రాజమండ్రి, హైదరాబాద్ నగరాలకు వెళ్లే క్రమంలో గ్రీన్ ఫీల్డ్ రహదారిని చేరుకోవడానికి 30 నుంచి 40 కిలో మీటర్ల దూరం అవుతుందని, ఇది ప్రజలకు భారంకావడంతో పాటు పర్యావరణ సమస్యలు కూడా ఏర్పడతాయని, అనవసరమైన ఇందన వృధా కూడా అవుతున్నందున రెండు చోట్ల ఎంఠ్రీ, ఎగ్జిస్ట్వి ఏర్పాటు చేయాలని నామ కేంద్ర మంత్రిని కోరారు. అంతేకాకుండా ఈ జాతీయ రహదారి వెళుతున్న పిన్పాక, తల్లూరు, కల్లూరు, పెనుబల్లి, సత్తుపల్లి తదితర పట్టణాల పరిధిలోని అంతర్గత రోడ్లను విస్తరించడంతో పాటు మురుగు నీటి కాల్వలను పూర్తి స్థాయిలో నిర్మించాలని, సెంట్రల్ లైటింగ్ ఏర్పాటు చేయాలని నామ కేంద్ర మంత్రిని కోరగా నితిన్ గడ్కరీ అందుకు సానుకూలంగా స్పందించారు. ఈ సందర్భంగా ఆయా పట్టణాలు, గ్రామాల ప్రజలు ఎంపీ నామకు కృతజ్ఞతలు తెలిపారు.

# కొత్త ఆశలతో స్వాగతం పలుకుదాం

అందరూ సుఖ, సంతోషాలతో బాగుండాలి  
 కరోనా వేళ అప్రమత్తత అవసరం  
 రాష్ట్రంలో ఉద్యోగాల జాతర  
 నిరుద్యోగులకు కేసీఆర్ శుభవార్త : నామ  
 లోక్ సభా పక్ష నేత, ఖమ్మం ఎంపీ నామ నాగేశ్వరరావు



**ఖమ్మం, డిసెంబర్ 31 :**

పాత ఏడాదికి గుడ్ బై చెప్పి కొత్త సంవత్సరానికి ఉప్పొంగిన ఉత్తేజం, ఉత్సాహంతో స్వాగతం పలుకుతూ ఇంటిల్లిపాది ఆనందం, సంతోషంతో నూతన సంవత్సర వేడుకలు జరుపుకోవాలని ఆకాంక్షిస్తూ బీ ఆర్ఎస్ లోక్ సభా పక్షనేత, ఖమ్మం పార్లమెంట్ సభ్యులు నామ నాగేశ్వరరావు యావత్ తెలంగాణ ప్రజానీకానికి ముఖ్యంగా ఉమ్మడి ఖమ్మం జిల్లా ప్రజలకు శనివారం ఒక ప్రకటనలో నూతన సంవత్సర శుభాకాంక్షలు తెలిపారు. గతానికి స్వస్తి పలికి, కొత్త ఏడాదికి స్వాగతం పలుకుదామని అన్నారు. ప్రతి ఒక్క కుటుంబం నూతన సంవత్సరంలో సుఖ సంతోషాలు, ఆయురారోగ్యాలు, ఆర్థిక పుష్టితో జీవించాలని ఆకాంక్షించారు. కుటుంబ సభ్యులంతా ఆహ్లాదకరంగా సంతోషంగా ప్రశాంత వాతావరణంలో కొత్త సంవత్సర వేడుకలను ప్రేమ పూర్వకంగా జరుపుకోవాలని నామ పేర్కొన్నారు. సరికొత్త ఆశలతో నూతన శకానికి స్వాగతం పలుకుదామన్నారు. అందరూ బాగుండాలి.. అందులో నా కుటుంబం కూడా ఉండాలని నామ ప్రేమపూర్వకంగా అభిలషించారు. కరోనా వేళ అంతా అప్రమత్తంగా ఉంటూ జాగ్రత్తలు తీసుకుని, నిబంధనలు పాటిస్తూ సంబరాలు అంబరాలన్నంటేలా జరుపుకోవాలని కోరారు. తీపి, చేదులను రుచి చూపించిన పాత సంవత్సరానికి వీడ్కోలు పలుకుదామన్నారు. 2023 లో కొత్త ఆశలకు ఊపిర్లు ఊదతుందని అంతా ఆశిద్దామన్నారు.

**నిరుద్యోగులకు తీపి కబురు : నామ**

కొత్త సంవత్సరం వేళ సీఎం కేసీఆర్ తెలంగాణ రాష్ట్రంలో ఉద్యోగాల జాతర కొనసాగిస్తూ నిరుద్యోగ యువతకు కొత్త సంవత్సరం వేళ సీఎం కేసీఆర్ నిరుద్యోగ యువతకు తీపి కబురందించారన్నారు. గ్రూప్ 1, 2, 3, 4 నోటిఫికేషన్ల ద్వారా వేలాది పోస్టుల భర్తీకి నోటిఫికేషన్లు విడుదల చేసి,, నిరుద్యోగుల జీవితాల్లో ఆనందం నింపారని అన్నారు . ఇప్పటి వరకు టీఎస్పీఎస్సీ ద్వారా 17,457 ఉద్యోగాలకు నోటిఫికేషన్ ఇవ్వడం జరిగిందని తెలిపారు. కేసీఆర్ మార్గనిర్దేశకం మేరకు రాష్ట్ర మెడికల్ బోర్డు తాజాగా 5,402 స్టాఫ్ నర్స్ పోస్టుల భర్తీకి నోటిఫికేషన్ ఇచ్చిందన్నారు. ఈ నోటిఫికేషన్ ద్వారా వైద్య ఆరోగ్య శాఖలో మొత్తం 7,320 పోస్టుల భర్తీకి ప్రభుత్వం చర్యలు తీసుకుంటుందన్నారు. తెలంగాణ పబ్లిక్ సర్వీస్ కమిషన్ ద్వారా 1,365 పోస్టుల భర్తీకి గ్రూప్ 3 నోటిఫికేషన్ ఇచ్చిందన్నారు. గ్రూప్ - 4కి సంబంధించి 9,168 పోస్టులు, గ్రూపు 1కి సంబంధించి 503 పోస్టులకు నోటిఫికేషన్ ఇచ్చి, నూతన సంవత్సరంలో నిరుద్యోగులకు సీఎం కేసీఆర్ పెద్ద శుభవార్త చెప్పారని ఎంపీ నామ పేర్కొన్నారు. అలాగే అన్నదాతలకు యాసంగి పంట సాగు కోసం రైతు బంధు నిధులు విడుదల చేసి, వారి కుటుంబాల్లో సంతోషం నింపారని అన్నారు. ఇలా ప్రతి ఒక్కరికీ ఏదో రకంగా మేలు చేస్తూ ప్రభుత్వం ముందుకు పోతుందని నామ పేర్కొన్నారు. ప్రజా సంక్షేమమే లక్ష్యంగా , దేశానికి డిక్యూచిగా దూసుకుపోతున్న కేసీఆర్ కు మనమంతా అన్ని విధాలా అండగా ఉండాలని నామ పేర్కొన్నారు

# 2023 కు స్వాగతం.. సుస్వాగతం

(మొదటిపేజీ తరువాయి)

సంతోష జీవనంవైపు పరుగులు తీస్తూ ఏడాదిని ముగించింది. ప్రజలు కూడా ఏడాది చివరిలో పంటలు చేతికందడంతో సంతోష జీవితాన్ని గడుపుతున్నారు. మిర్చితోటలు, పత్తి పంట కొంత దెబ్బతీసినప్పటికీ వరి పంటను సాగు చేసిన రైతులకు మేలు జరిగిందని చెబుతున్నారు. తద్వారా 2022 సంవత్సరం రైతులకు అటు నష్టం చేయకుండా, ఇటు పూర్తిగా లాభం చేయకుండా కష్టసుఖాలతో గడిచిపోయిందనే చెప్పాలి. అయితే పాత జ్ఞాపకాలను మరిచిపోతు కొంగోత్ర జీవితానికి ముందుకు అడుగులేస్తూ సుఖవంతమైన జీవన సంగ్రామంలోకి తీసుకెళ్లే నూతన సంవత్సరం ప్రజల జీవితాల్లోకి రానే వచ్చింది. పాతజ్ఞాపకాలను తుడిచిపెట్టుకోవోయే, కొత్త సంవత్సరంన కోటి ఆశలతో జీవిస్తున్న ప్రజలందరికీ సంతోషాన్ని సమకూర్చాలని, సుఖసంతోషాలతో జీవితాలను గడిచే విధంగా దేవదేవుళ్లు ఆశీర్వదించాలని ప్రజలు కోరుతున్నారు.

2022 సంవత్సరాన్ని పూర్తి చేసుకున్న ప్రజలందరూ 2023నూతన సంవత్సరానికి ఘన స్వాగతం పలుకుతున్నారు. గతేడాది కరోనా సుంచి బయటపడిన పూర్తి స్వేచ్ఛ పొందిన తెలంగాణ ప్రజలందరూ కొంత కష్టనష్టాలతో, సుఖసంతోషాలతో జీవించారు. గడిచిన రెండేళ్ల పాటు కరోనా ప్రభావం వల్ల వ్యాపారాలు లేక, దుకాణాలు తెరవక, కూలీ పనులు లేక, వ్యవసాయమే దిక్కుగా మారి దిక్కుతోచని స్థితిలో ఇంటికే పరిమితమై అంక్షల జీవితంలోకి నెట్టబడిన ప్రజలందరూ 2022 సంవత్సరంలో కొంత ఊరట లభించింది. కరోనా ప్రభావం పెద్దగా మాపించకపోయినప్పటికీ గడిచిన సంవత్సరాల ఫలితంగా ప్రజలు కొంత ఆర్థిక స్థితిగతుల్లో మార్పులు రావడం జరిగింది. ఆ ప్రభావ ఫలితంగా 2022 సంవత్సరం ఒడుదుడుకుల నడుమ జీవన గమనం పూరు అయ్యి, కొంత సంతోష జీవనంవైపు పరుగులు తీస్తూ ఏడాదిని ముగించింది. ప్రజలు కూడా ఏడాది చివరిలో పంటలు చేతికందడంతో సంతోష జీవితాన్ని గడుపుతున్నారు. మిర్చితోటలు, పత్తి పంట కొంత దెబ్బతీసినప్పటికీ వరి పంటను సాగు చేసిన రైతులకు మేలు జరిగిందని చెబుతున్నారు. తద్వారా 2022 సంవత్సరం రైతులకు అటు నష్టం చేయకుండా, ఇటు పూర్తిగా లాభం చేయకుండా కష్టసుఖాలతో గడిచిపోయిందనే చెప్పాలి. అయితే పాత జ్ఞాపకాలను మరిచిపోతు కొంగోత్ర జీవితానికి ముందుకు అడుగులేస్తూ సుఖవంతమైన జీవన సంగ్రామంలోకి తీసుకెళ్లే నూతన సంవత్సరం ప్రజల జీవితాల్లోకి రానే వచ్చింది. పాతజ్ఞాపకాలను తుడిచిపెట్టుకోవోయే, కొత్త సంవత్సరంన కోటి ఆశలతో జీవిస్తున్న ప్రజలందరికీ సంతోషాన్ని సమకూర్చాలని, సుఖసంతోషాలతో జీవితాలను గడిచే విధంగా దేవదేవుళ్లు ఆశీర్వదించాలని ప్రజలు కోరుతున్నారు.

### ఘనంగా నూతన సంవత్సర వేడుకలు

నూతన సంవత్సరానికి ఆహ్వానం పలుకుతూ యువత సందడి చేశారు. నూతన ఏడాదిని పురస్కరించుకుని యువత డిసెంబర్ 31న సాయంత్రం 6గంటల నుంచి 12గంటలకు వరకు నూతన సంవత్సరం సంబురాలు చేసుకున్నారు. అలాగే చిన్నపెద్ద తారతమ్యం లేకుండా ప్రజలందరూ నూతన సంవత్సరానికి స్వాగతం పలుకుతు పండుగను జరుపుకున్నారు. రాత్రి 12గంటల వరకు నిద్రపోకుండా అలాగే ఉంటే కుటుంబ మొత్తం కలిసి కెక్

## రాష్ట్ర ప్రజలకు మంత్రి పువ్వాడ 2023 నూతన సంవత్సర శుభాకాంక్షలు

నూతన సంవత్సరం-2023 పురస్కరించుకుని రాష్ట్ర ప్రజలకు రాష్ట్ర రవాణా శాఖ మంత్రి శ్రీ పువ్వాడ అజయ్ కుమార్ శుభాకాంక్షలు తెలిపారు. ఈ కొత్త సంవత్సరంలో ప్రజలందరూ సుఖ,సంతోషాలతో కుటుంబ సభ్యులు, బంధుమిత్రులతో ప్రశాంతంగా జీవితం గడపాలని కోరుకుంటున్నామని పేర్కొన్నారు. ఈ నూతన సంవత్సరంలో ప్రజలందరి జీవితాలలో కొత్త వెలుగులు రావాలని, ప్రతి ఒక్కరూ ఆర్థికంగా అభివృద్ధి చెందాలని ఆశిస్తున్నామని తెలిపారు. కేసీఆర్ గారి నాయకత్వంలో బిఆర్ఎస్ పార్టీ ఈ నూతన సంవత్సరంలో మరిన్ని విజయాలు సాధిస్తుంది అని ఆకాంక్షించారు. రాష్ట్రంలో జనరంజక పాలన కొనసాగు తోందని, బంగారు తెలంగాణ గా అడుగులు వేస్తున్న తరుణంలో ముఖ్యమంత్రి కేసీఆర్ కి ఆ భగవంతుడు 2023-నూతన ఏడాది మరింత శక్తిని ప్రసాదించాలని భగవంతుడిని ప్రార్థిస్తున్నట్లు వెల్లడించారు. పుష్పలంగా వర్షాలు కురిసినందున పాడిపంటలకు సమృద్ధిగా నీరు అందుబాటులో ఉన్నదని, ప్రజలు డిమాండ్ ఉన్న పంటలను సాగు చేయడానికి ఆలోచించాలని, రైతులు మంచి దిగుబడులు పొందాలని కోరుకుంటున్నామన్నారు. కొత్త సంవత్సరంలో అందరూ బాగుండాలని, ఎంచుకున్న లక్ష్యాలను అధిగమించాలని ఆశిస్తున్నామని తెలిపారు.



## జిల్లా ప్రజలందరికీ నూతన సంవత్సర శుభాకాంక్షలు

జిల్లా ప్రజలందరికీ జిల్లా కాంగ్రెస్ అధ్యక్షులు పువ్వాళ్ళ దుర్గా ప్రసాద్ నూతన సంవత్సర శుభాకాంక్షలు తెలిపారు. ఈ మేరకు శనివారం ఒక ప్రకటన విడుదల చేశారు. నూతన సంవత్సరంలో మీ కలలు సాకారం కావాలని కోరుకుంటున్నట్లు తెలిపారు. నూతన సంవత్సరంలో ప్రతి ఒక్కరూ ఆయురారోగ్యాలతో పదికాలాలపాటు సుఖసంతోషాలతో ఉండాలని కోరారు.



## మాజీ ఎంపీ పాంగులేటి నూతన సంవత్సర శుభాకాంక్షలు

ఉమ్మడి ఖమ్మం జిల్లా ప్రజలకు ఖమ్మం మాజీ ఎంపీ, బీఆర్ఎస్ రాష్ట్ర నాయకులు పాంగులేటి శ్రీనివాసరెడ్డి నూతన సంవత్సర శుభాకాంక్షలు తెలిపారు. రానున్న కొత్త సంవత్సరంలో ఉమ్మడి ఖమ్మం జిల్లా సమగ్ర అభివృద్ధి సాధించాలని, రాష్ట్ర ప్రభుత్వం చేపడుతున్న సంక్షేమ పథకాలు ప్రతి గడపకు చేరాలని, ప్రజలకు సంపూర్ణ ఆరోగ్యాన్ని ప్రసాదించాలని కోరారు. ప్రతి ఒక్కరిలో ఉప్పొంగే ఉత్సేజం, అవధులు లేని ఉత్సాహం ప్రతి ఇంటిలో సంతోషాలు ప్రతి ఒక్కరికి ఆనందం లభించాలని పాంగులేటి ఆకాంక్షించారు.




## రాష్ట్ర ప్రజలు సుభిక్షంగా ఉండాలి: భట్టి విక్రమార్క

2023 సంవత్సరంలో ప్రజలు సుభిక్షంగా ఉండాలని తెలంగాణ కాంగ్రెస్ శాసనసభ పక్ష నేత మల్లు భట్టి విక్రమార్క ఆకాంక్షించారు. తెలంగాణ ప్రజలకు ఆయన నూతన సంవత్సర శుభాకాంక్షలు తెలిపారు. ఈ 2023 నూతన సంవత్సరంలో ప్రజలు సుఖ, శాంతి, సౌభాగ్యాలతో జీవించాలని కోరుకుంటున్నట్లు తెలిపారు. మంచి ఆశయాలను కలిగి, వాటిని సాధించే దిశగా ముందుకు సాగాలని ప్రజలకు పిలుపునిచ్చారు. ఈసంవత్సరం రాష్ట్రంలో పాడి-పంటలు సమృద్ధిగా పండాలని, పండిన పంటకు గిట్టుబాటు ధర పొంది రైతులు సుఖ సంతోషాలతో జీవించాలని ఆకాంక్షించారు. ఈ సంవత్సరమైన కేంద్ర, రాష్ట్ర ప్రభుత్వాల కార్యోచేత శక్తులకు ఊడిగం చేయకుండా ఓట్లు వేసి గెలిపించిన ప్రజల కోసం పని చేయాలన్నారు. రాష్ట్రంలో కరోనా విస్తరించే ప్రమాదం ఉందని వస్తున్న వార్తల నేపథ్యంలో కేంద్ర, రాష్ట్ర ప్రభుత్వాల ప్రజల ఆరోగ్యాన్ని గాలికి వదిలేయకుండా ప్రజలకు ఉచితంగా నాణ్యమైన వైద్యాన్ని అందించే విధంగా చర్యలు తీసుకోవాలన్నారు. ప్రజలు సైతం స్వీయరక్షణ పాటించి కరోనాకు చెక్ పెట్టాలన్నారు. రాష్ట్ర ప్రభుత్వం కృష్ణా జలాలపై నిర్మిస్తున్న ప్రాజెక్టులను పూర్తి చేసేందుకు ఈ ఏడాదిలో కృషి చేయాలని కోరారు.



## పాలేరు నియోజకవర్గ ప్రజలకు కొత్త సంవత్సర శుభాకాంక్షలు : రాయల

గత ఏడాది జ్ఞాపకాలను నెమరువేస్తూ కొత్త ఆశలకు ఊపిరిపోస్తూ కొత్త ఏడాది..సరికొత్త నిర్ణయాలు తీసుకోని విజయం సాధించాలని ఆకాంక్షిస్తూ ప్రజలందరికీ నూతన సంవత్సర శుభాకాంక్షలను పీసీసీ సభ్యులు, కాంగ్రెస్ పార్టీ నాయకులు రాయల నాగేశ్వరరావు తెలిపారు.



కట్ చేసుకుంటూ సందడి చేశారు. మహిళలు, యువతులు ఇండ్ల వద్ద ముగ్గులతో సందడి చేశారు. యువకులు కేరింతలు కొడుతూ, మోటర్ సైకిళ్లపై రయ్ రయ్ మంటూ షికార్లు చేస్తూ హ్యాఫీ న్యూఇయర్ అంటూ సందడి చేశారు.

### పోలీసుల అంక్షలు

నూతన సంవత్సరం సందర్భంగా యువతి, యువకులు మద్యం సేవించి రోడ్లపైకి వచ్చి కేరింతలు కొడుతూ ప్రమాదాలు చేసే అవకాశం ఉందని భావించిన పోలీసులు ఎక్కడిక్కడ అంక్షలను విధించారు. ప్రధాన రహదారులతో పాటు నగరంలో, పట్టణాల్లో ప్రధాన రహదారుల్లో అంక్షలు విధించారు. వాహనాలకు వేగనియంత్రణ పెట్టారు. మద్యం తాగి డ్రైవింగ్ చేస్తున్న యువకులకు బ్రీత్ ఎనిలేజన్ పెట్టి జరిమానలు విధించారు. అలాగే పోలీసులు రాత్రంతా బందోబస్తు నిర్వహించారు.

